

॥ మాఘమాస శ్లోకములు - 17.02.2021 ॥

గంగే చ యమునే చైవ గోదావరి సరస్వతి ।  
నర్మదే సింధు కావేరి జలేఽస్మిన్ సన్నిధిం కురు ॥  
కురుక్షేత్ర గయా గంగా ప్రభాస పుష్కరాణి చ ।  
ఏతాని పుణ్యతీర్థాని స్నానకాలే భవంత్యిహ ॥  
కృష్ణవామాంశభూతాయై కృష్ణాయై సతతం నమః ।  
నమః శ్రీకృష్ణరూపిన్యై కృష్ణే తుభ్యం నమో నమః ॥  
పుష్కరాద్యాని తీర్థాని గంగాద్యాః సరితస్తథా ।  
ఆగచ్ఛంతు పవిత్రాణి స్నానకాలే సదా మమ ॥

---

అథ శ్రీవేంకటేశ్వరద్వాదశమంజరికాస్తోత్రం

శ్రీకళ్యాణగుణోల్లాసం చిద్విలాసం మహాజసం ।  
శేషాద్రిమస్తకావాసం శ్రీనివాసం భజామహే ॥ 1 ॥  
వారాహవేషభూలోకం లక్ష్మీమోహననిగ్రహం ।  
వేదాంతగోచరం దేవం వేంకటేశం భజామహే ॥ 2 ॥  
సాంగనామర్చితాకారం ప్రసన్నముఖపంకజం ।  
విశ్వవిశ్వంభరాధీశం వృషాద్రీశం భజామహే ॥ 3 ॥  
కనత్కనకవేలాఢ్యం కరుణావరుణాలయం ।  
శ్రీవాసుదేవ చిన్మూర్తిం శేషాద్రీశం భజామహే ॥ 4 ॥  
ఘనాఘనం శేషాద్రిశిఖరానందమందిరం ।  
శ్రితచాతక సంరక్షం సింహాద్రీశం భజామహే ॥ 5 ॥  
మంగళప్రదం పద్మాక్షం కస్తూరీ తిలకోజ్జ్వలం ।  
తులస్యాది మనఃపూజ్యం తీర్థాద్రీశం భజామహే ॥ 6 ॥  
స్వామిపుష్కరిణీ తీర్థవాసం వ్యాసాదివర్ణితం ।  
స్వాంఘ్రీసూచితహస్తాబ్జం సత్యరూపం భజామహే ॥ 7 ॥

శ్రీమన్నారాయణం శ్రీశం బ్రహ్మాండావసనతత్పరం ।  
బ్రహ్మణ్యం సచ్చిదానందం మోహతీతం భజామహే ॥ 8 ॥

అంజనాద్రిశ్వరం లోకరంజనం మునిరంజనం ।  
భక్తార్తి భంజనం భక్తపారిజాతం తమాశ్రయే ॥ 9 ॥

భిల్లీ మనోహర్యం సత్యమనంతం జగతాం విభుం ।  
నారాయణాచలపతిం సత్యానందం తమాశ్రయే ॥ 10 ॥

చతుర్ముఖత్ర్యంబకాఢ్యం సన్నతార్య కదంబకం ।  
బ్రహ్మప్రముఖనిత్రానం ప్రధానపురుషాశ్రయే ॥ 11 ॥

శ్రీమత్పద్మాసనాగ్రస్థ చింతితార్థప్రదాయకం ।  
లోకైకనాయకం శ్రీమద్వేంకటాద్రీశమాశ్రయే ॥ 12 ॥

వేంకటాద్రిహరేః స్తోత్రం ద్వాదశశ్లోకసంయుతం ।  
యః పఠేత్ సతతం భక్త్యా తస్యముక్తిః కరే స్థితా ॥ 13 ॥

సర్వపాపహరం ప్రాహుః వేంకటేశస్తదోచ్యతే ।  
త్వన్నామకో వేంకటాద్రిః స్మరతో వేంకటేశ్వరః  
సద్యః సంస్మరణాదేవ మోక్షసామ్రాజ్యమాప్నుయాత్ ॥ 14 ॥

వేంకటేశపదద్వంద్వం స్మరామి వ్రజామి సదా ।  
భూయాశ్చరణ్యో మే సాక్షాద్దేవేశో భక్తవత్సలః ॥ 15 ॥

ఇతి శ్రీవేంకటేశ్వరద్వాదశమంజరికా స్తోత్రం

-----  
అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్పూర్వణమీ : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై,  
నారాయణాయేతి సమర్పయామి ॥

అథ మంగళమీ : శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

